

## حضرت مجدد الف ثانیؒ کا دعویٰ منہج و اسلوب

[۲۲ رفروری، ۲۰۰۹ء کو ہمدرد مرکز، لٹن روڈ، لاہور میں شیر بانی اسلام سمندر، سمن آباد لاہور  
کے زیر اہتمام منعقدہ "امام ربانی مجدد الف ثانی کانفرنس" میں پڑھا گیا]

رسول اللہ صلی اللہ علیہ وسلم کی بعثت کے بعد نبوت کا دروازہ توہین شہ کے لیے بند ہو چکا ہے، تاہم قرآن نے دعوت و تبلیغ اور بنی نواع انسان کی ہدایت کی ذمہ داری پوری امت میں پڑال دی ہے۔ رسول اللہ صلی اللہ علیہ وسلم نے خاص طور پر یہ ذمہ داری امت کے علماء پر عائد کی اور ان کے دعویٰ کردار کو علمائے بنی اسرائیل کے مثال قرار دیا۔ اس کے ساتھ ہی ساتھ آپ نے پہچی فرمایا:

ان الله عزوجل يبعث لهذه الامة على رأس كل مائة سنة من يجدد لها دينها<sup>(۱)</sup>

"بے شک اللہ تعالیٰ ہر صدی کے اختتام پر اس امت میں ایک ایسا فرد پیدا فرمائے گا جو اس دین کی تجدید کرے گا۔"

اسلام چونکہ ایسا دین ہے جو قیامت تک کے لیے ہے اس لیے ایک مناسب وقٹے کے بعد امت کے لیے ایسے افراد کا وجود ناگزیر ہو جاتا ہے جو ایک طرف تو اسلامی احکام کی تشریح و تعمیر عصر حاضر کے احوال و ظروف میں کرنے کی خدایاد صلاحیتوں سے مالا مال ہوں اور دوسری طرف دین اسلام میں درآنے والی بدعتات پر تقید کر کے اسلام کی ریسائیکلنگ کا فریضہ بھی انجام دیں۔ تاریخ اسلام پر نظر رکھنے والے اہل علم جانتے ہیں کہ اللہ تعالیٰ نے اپنی حکمت کے مطابق تجدید و احیائے دین کا یہ کام بسا اوقات ایک فرد سے لیا تو کبھی پوری جماعت سے۔ کسی دور میں تجدید و احیائے دین کی تحریک محسن کی خاص علاقے کی ضرورت تھی تو بسا اوقات یہ ضرورت پورے عالم اسلام کی تھی۔

### شیخ مجددؒ کی دعویٰ کوششوں کا تاریخی پس منظر

شیخ احمد سہندری مجدد الف ثانیؒ (۹۷۱ھ / ۱۵۲۳-۱۵۲۴ء) کے دور کا تقیدی مطالعہ اس حقیقت کو مبرہن کرنے کے لیے کافی ہے کہ اس وقت تجدید دین کی ایک عالمگیر تحریک کی ضرورت شدت سے محسوس کی جا رہی تھی، اور بجا طور پر شیخ مجددؒ کے تجدیدی کارناموں اور دعویٰ کوششوں نے اس ضرورت کو بیانیت احسن پورا کیا۔ شیخ مجددؒ کی تحریک اتنی ہمہ جہت اور بھر پور تھی کہ اپنے عالمگیر اثرات کی وجہ سے تاریخ اسلام میں اس کی کوئی مثال کم ہی ملتی ہے۔ شیخ مجددؒ کے اصل نام

☆ شعبہ علوم اسلامیہ، گورنمنٹ ڈگری کالج پیپلز کالونی، گوجرانوالہ۔

کے بجائے ”مجد الف ثانی“، کا زبانِ زدِ عام لقبِ دراصل آپ کی عالمگیر دعویٰ کوششوں کا اعتراض اور اس حقیقت کا اقرار ہے کہ اسلام کی گزشتہ ایک ہزار سالہ تاریخ میں تجدیدِ دین کا جو کارنامہ شیخ مجدد نے انجام دیا ہے، وہ سب سے بڑھ کر ہے۔ شیخ احمد سہنی کی کامیاب اور مقبول عام کوششوں کے نتیجے میں پورے عالم اسلام اور خاص طور پر صغار میں اسلام کو نئی زندگی نصیب ہوئی۔ شیخ مجدد نے تجدیدِ دین کا عظیم الشان کام انجام دیا اس کی صحیح قدر و قیمت اسی وقت واضح ہو سکتی ہے جب اس پس منظر اور ماحول کو سمجھا جائے جس میں یہ کارنامہ انجام دیا گیا ہے۔

### ہندوستان کی داخلی صورتِ حال

اسلام کی پہلی ہزاری کے انتظام پر عالم اسلام اور خاص طور پر صغار کی جو صورتِ حال تھی اس کے تاریخی مطالعہ کے بعد جو منظرِ ابھر کر ہمارے سامنے آتا ہے، وہ بڑا زلزلہ اغیز تھا۔ اسلام داخلی اور خارجی فتنوں کی زدھا اور اپنے اصل شخص سے بڑی تیزی کے ساتھ محروم ہو رہا تھا۔ داخلی فتنوں میں نامنہاد صوفیا کی تعلیماتِ اسلامیان ہند کے لیے گمراہی کا سبب بن رہی تھیں۔ کچھ نہاد اعلیٰ صوفیہ ہندو فلسفہ کو اسلام کے پیروان میں پیش کر رہے تھے۔ عوامِ الناس اور کم علم لوگ شریعت و طریقت کو دو متوازی دھارے سمجھ کر شدید گمراہی میں بٹلا ہو رہے تھے۔ شیخ مجدد سے پہلے کی پوری ایک صدی وحدۃ الوجودی صوفیا کے عروج کی صدی کی جاسکتی ہے۔ جب ”بدعتِ حسن“ کے نام پر ہر طرف بدعاتِ مثلاً کا سیال بہرہ رہا تھا۔

اس دور میں ہندوستان میں جو تحریکیں سخت انتشار اگیز اور اسلامیت کے لیے خطرناک اور باعثِ تخریب تھیں۔ ان میں سے ایک ذکری عقیدہ اور فرقہ ہے جس کی بنیاد نبوتِ محمدی صلی اللہ علیہ وسلم کے الف اول پر انتظام اور الف ثانی کے لیے ایک نئی نبوت اور ہدایت کے آغاز پر ہے۔ یہ تحریک بلوچستان میں پہلی پھولی اس فرقہ کا بانی ملا محمد ۷۷ ھؑ کو بمقام اٹک پیدا ہوا۔ دوسری تحریک جس نے اسلامیان ہند کو اس وقت شدید اضطراب میں مبتلا کیا وہ ہندوستان میں ”فرقہ روشنائی“ کا نہ ہو رہا تھا اس فرقہ کا بانی باہر زید المعرف ”پیر روشن“ تھا۔ یہ وحدہ الوجود کا قائل تھا اور نبوت کا دعویٰ دار تھا۔ اس دور کی ایک اور بڑی زلزلہ اغیز تحریک ”مہدویت“ تھی۔ جس کے بانی سید محمد جونپوری تھے انہوں نے مہدی ہونے کا دعویٰ کیا، وہ اگرچہ ۹۱۰ھ میں فوت ہو گئے لیکن اس تحریک کے اثرات پوری ایک صدی تک باقی رہے۔ اس تحریک کے اثرات ہندوستان اور افغانستان تک جا پہنچے۔

دو سویں صدی کے وسط میں احمد نگر کے والی سلطنت برہان نظام شاہ نے شیخ طاہر بن رضی اسماعیل قزوینی کے اثر سے، جو ایران سے شاہ اسماعیل صفوی کے خوف سے بھاگ کر آئے تھے، شیعہ مذہب قول کر لیا اور خلافےِ ٹلاش پر علی الاعلان تبرہ کرنے کا حکم دیا۔ دوسری طرف میر شمس الدین عراقی نے کشمیر میں بڑی سرگرمی سے شیعہ مذہب پھیلایا۔ خود ۹۵۰ھ میں مغل بادشاہ ہمایوں فوجی امداد کے لیے عازم ایران ہوا۔ ایران میں شاہ طہماض نے ہمایوں کو تشیع قبول کرنے کی دعوت دی، ہمایوں اگرچہ شیعہ نہ ہوا تاہم اس کے دل میں شیعہ کے لیے زمگوش پیدا ہوا۔ ہندوستان کے داخلی حالات کا یہ ایک مختصر سا منظر ہے جو ہم نے اپنے قارئین کی خدمت میں پیش کیا ہے۔

### روایتی مذاہب پر تنقید کا عالمی رمحان

دوسری طرف عالمی سطح پر بھی مذہب کے حوالے سے نئے ربحاناتِ مذہبی حلقوں میں اضطراب پیدا کر رہے تھے۔

حقیقت یہ ہے کہ کوئی دور اور اس دور کا انسانی معاشرہ بنتے ہوئے دریا کی طرح ہوتا ہے جس کی ہر موج دوسرا موج سے متصل اور مر بوط ہوتی ہے۔ اس لیے کوئی ملک خواہ وہ دنیا سے کتنا ہی کٹا ہوا کیوں نہ ہو گردو بیش میں آنے والے اہم واقعات، علمی اور فکری تحریکوں سے یکسر غیر متأثر نہیں رہ سکتا۔ اس دور میں دنیا کے فکری محاذ پر دو بڑی اہم تحریکوں کا ظہور ہوا، ان میں سے ایک اہل نقطہ یا ” نقطوی تحریک ” ہے۔ اس مذہب کا ظہور ایران میں ہوا، محمود پسخوانی گیلانی نے استرآباد میں ۸۰۰ھ میں اس نئے مذہب کا اعلان کیا۔ یہ ۸۳۲ھ میں فوت ہوا، دسویں اور گیارہویں صدی ہجری میں اس فرقے نے برازور پکڑا۔ ان لوگوں کا نقطہ نظر یہ تھا کہ محمد صلی اللہ علیہ وسلم صرف عربوں کے رسول ہیں اور ان کی نبوت صرف ایک ہزار سال کے لیے تھی اور اب دوسری ہزاری میں سیادت اور قیادت اہل جم کے لیے مقدر ہو چکی ہے۔ نقطویوں کے نزدیک نبوت محمدی اپنی مدت پوری کر چکی تھی اور دین اسلام منسوب ہے جو چکا تھا، لہذا دنیا کو ایک نئے دین کی ضرورت تھی۔

ایران میں شاہ عباس نے ۱۰۰۲ھ میں نقطویوں کا واسع پیمانے پر قتل عام کروایا، یہ لوگ بھاگ کر ہندوستان آگئے ان میں مولانا حیاتی کاشی بھی تھے، جو ۹۹۳ھ میں احمد گر میں موجود تھے۔ اسی طرح شریف آملی جو نقطوی فرقہ کا بڑا عالم تھا، بھی ہندوستان چلا آیا، اکبر اس کا بڑا معتقد تھا۔ بعض محققین کا خیال ہے کہ میر شریف آملی نے محمود پسخوانی کی تحریروں سے ثبوت پیش کر کے اکبر کو ” دین الہی ” کے اختراع کی ترغیب دی۔ اس نے محمود پسخوانی کی پیش گوئی بیان کی کہ ۹۹۴ھ میں ایک شخص ظاہر ہو گا جو دین باطل منا کر دین حق قائم کرے گا۔ اکبر نے ہزاری منصب دے کر اسے اپنے مقربین کے زمرہ میں شامل کر لیا۔ بنگال میں اسے دین الہی کا داعی مقرر کیا۔ وہ اکبر کے چار خاص ترین یاروں میں شامل تھا۔ ابو الفضل بھی نقطوی تحریک سے متأثر تھا۔ ابو الفضل کو گمراہ کرنے میں بنیادی کردار شریف آملی ہی کا تھا۔ اکبر کی خواہش پر ملا عبد القادر بدایونی نے مہما بھارت کا فارسی میں ترجیح کیا، جس کے دیباچے میں ابو الفضل نے اکبر کے لیے جو لفظات استعمال کیے ہیں، وہ صرف انیبیتی کے لائق ہیں۔ (۲) اکبر در حقیقت نبوت ہی کا داعی وار تھا، تاہم شدید عوامی رو عمل کے خوف سے اس نے اس کا عام اعلان نہیں کیا۔ تاریخ کے تجزیاتی مطالعے سے یہ بات واضح ہوتی ہے کہ نقطوی تحریک ہی ” دین الہی ” کی بنیاد ہے اور ان میں باہم بہت سی اقدار مشترک ہیں۔ (۳)

قرآن سے واضح ہوتا ہے کہ ایک اور تحریک جس سے غالباً اکبر متأثر ہوا وہ مارٹن لوٹھر (۱۴۸۶-۱۵۴۶ء) کی تحریک ہے۔ مارٹن لوٹھر پر ڈسٹرٹ فرقہ کا بانی تھا جسے جدید عیسائیت میں ” مجہد مطلق ” سمجھا جاتا ہے۔ مارٹن لوٹھر نے عیسائی مذہب کے بنیادی صورات کی چویں ہالا کر کر دیں اور عقلی بنیادوں پر دین کی نئی تعبیر پیش کی، اگر ان تاریخی حوالوں کو پیش نظر رکھ جائے جن کے مطابق اکبر کے دربار میں عیسائی علماء کا ایک مستقل گروہ اقامت پذیر تھا اور تورات و انجیل کے فارسی تراجم بھی خاص طور پر بادشاہ کے لیے حاصل کیے گئے تو اس بات میں کوئی شک نہیں رہ جاتا کہ اکبر عیسائی مذہب میں برپا ہونے والی پر ڈسٹرٹ تحریک سے پوری طرح آگاہ تھا اور وہ اسلام میں بھی اسی نویعت کی تبدیلیوں کا خواہاں تھا۔ اسی پس منظر میں ملامبارک نے بادشاہ کے لیے ۷۶ھ میں ” مجہد مطلق ” کا منصب تحقیق کیا، تاکہ بادشاہ اپنی مرضی سے مذہب کی ” تسلیم ” کر سکے۔ ہندوستان اور عالمی سطح پر مذہب کے حوالے سے جنم لینے شکوہ و شہادت کے ناظر میں حضرت مجددؒ کی تحریک دعوت کو در پیش چلنجز کا بخوبی اندازہ کیا جاسکتا ہے۔

## شیخ مجددؒ کی دعویٰ کوششیں، دائرة کار اور اثرات

ہندوستان میں شیخ مجددؒ کے سامنے کئی مجاز فوری توجہ کے مقاضی تھے۔ ایک تو یہ کہ نام نہاد صوفیا کی پھیلائی ہوئی گمراہیوں کا قلع قمع کر کے اسلام کو اصل اور حقیقی شکل و صورت میں پیش کیا جائے۔ شیخ مجدد الف ثانیؒ نے اپنے مکتوبات میں ”بدعت حند“ کے تصور کو شدید تقدیم کا نشانہ بنایا اور اس طرز فکر کو دین کی بنیادیں منہدم کرنے کے مساوی قرار دیا۔<sup>(۲)</sup> بدعت کے رد میں حضرت مجددؒ کو ششوں نے اسلامیان ہند اور مسائل صوفیا پر جواہرات مرتب کیے اس کے لیے بیہاں ہم صرف ایک مثال بیان کرنے پر اکتفا کریں گے۔ چشتی نظامی سلسلے کے مشہور شیخ شاہ گلیم اللہ جہاں آبادی (م ۱۱۳۲ھ) نے اپنے غلیفہ خاص حضرت شیخ نظام الدین اور نگ آبادی کو جو خطوط لکھے ہیں ان میں بعض خطوط میں ہدایت کی ہے کہ چونکہ اس وقت بادشاہ کے ساتھ اور نگ آبادی مجددی خاندان کے صاحزادے بھی ہیں اس لیے مسامع و قولی کی جاس منعقد کرنے میں اختیاط برتنی جائے مبادا کو ان حضرات کو گرفتی اور تکدر ہو۔<sup>(۵)</sup> جس سے صاف پتہ چلتا ہے کہ حضرت مجددؒ کی دعویٰ کوششوں کے نتیجے میں صوفیا کے طرز عمل میں نمایاں تبدیلی پیدا ہوئی۔

وحدة الوجود کا عقیدہ مسلمان صوفیا میں ہمیشہ موجود رہا ہے، یعنی عقیدہ اصلاح اور سلوک کی منازل میں سے ایک منزل ہے، راہ سلوک کے مبتدی کے لیے اس کی حقیقت کو سمجھنا آسان نہیں، جب بعض غیر محتاج صوفیا نے عوامی سطح پر اس عقیدے کی تبلیغ شروع کی تو اس سے طرح طرح کی غلط فہمیوں کا پیدا ہونا فطری بات تھی اس لیے حضرت مجددؒ کے سامنے دوسرا مجاز یہ تھا کہ وحدۃ الوجودی صوفیا کے نقطہ نظر کو اس انداز میں علمی تقدیم کا نشانہ بنایا جائے کہ اہل تصوف کی حرمت بھی قائم رہے اور شریعت کا دامن بھی تاریخ نہ ہونے پائے، اور حق یہ ہے کہ شیخ مجددؒ نے اس نازک منصب کو جس طرح بھایا ہے وہ بے مثال ہے۔ شیخ مجددؒ نے جس اسلوب میں شریعت و طریقت کے باہم لازم و ملزم ہونے کے اصل اسلامی تصور کو پھر سے دریافت کیا ہے اس پر امت مسلمہ ہمیشہ ان کی احسان مندر ہے گی۔ آپؒ نے شریعت کو طریقت کی لوڈی تجھے والے نام نہاد صوفیا پر شدید تقدیم کی اور دلائل سے ثابت کیا کہ طریقت، شریعت کے تالیع اور اس کی خادم ہے۔ حضرت مجددؒ کی دعویٰ کوششوں سے اہل تصوف کے طرز عمل میں بھی نمایاں تبدیلی پیدا ہوئی۔

تیرا محاذ راغبی فتنہ کا تھا جس کے تیزی سے پھیلتے ہوئے اثرات کو روکنا ضروری تھا۔ حضرت مجددؒ نے اپنے تبلیغی دوروں میں راغبی فتنہ کو شدید تقدیم کا نشانہ بنایا اور اس کے اثرات کو روکنے کی کامیاب کوشش کی۔ آپؒ نے اہل سنت کے عقائد کی حقانیت کو اپنے مکتوبات میں جا بجا دلائل قطعیہ سے واضح کیا۔ جس کی مکمل تفصیل مکتوبات امام ربانیؒ میں ملاحظہ کی جاسکتی ہیں۔

چوتھا مجاز نبوتِ محمدی کی ابدیت پر چھائے ہوئے شکوہ و شہادت کے گھرے بادل تھے جن کی تاریکیوں میں مسلسل اضافہ ہی ہو رہا تھا، یہ فتنہ بھی آپؒ کی فوری توجہ کا مقاضی تھا۔ اگرچہ اسلامیان ہند کے لیے اسلام کو دوبارہ بازیاب کرنا، نام نہاد صوفیا کے برلن روشن دلائل سے طریقت پر شریعت کی برتری ثابت کرنا اور وحدۃ الوجود کے عقیدہ کا فیصلہ کن علمی تعاقب آپؒ کے عظیم تجدیدی کارنا مے ہیں لیکن ان تمام کارنا میں میں سے آپؒ کا سب سے بڑا کارنا مہم، جس کے جلو میں باقی سب کارنا مے چلتے ہوئے نظر آتے ہیں، نبوتِ محمدی کی ابدیت کو ثابت کرنا اور عامۃ الناس کو اس عقیدے پر مستحکم کرنا ہے۔

شیخ مجدد کے رسالہ ”اثبات النبوت“ کو اسی پس منظر میں دیکھنے کی ضرورت ہے۔ آپ نے اس رسالے میں نبوت محمدی کی ابدیت پروارڈ کیے جانے والے اعتراضات کا خالص علمی انداز میں جائزہ لیا ہے۔ اکبر کے اسلام دشمنی پر منی رویے کی بنا پر ہندوستان حنالات اور گمراہی کا مرکز بن چکا تھا اور حکومتی سرپرستی میں جس طرح اسلامی اقدار کا تمثیر اڑایا جا رہا تھا اس نے اسلامیان ہندوکوشید کرب میں بٹلا کر رکھا تھا۔

اس وقت اگر حالات کی رفتار یہی رہتی اور اس کا راستہ روکنے والی کوئی طاقت و خصیت یا کوئی انقلاب انگیز واقعہ پیش نہ آتا تو عالمِ اسلام اور بالخصوص ہندوستان کا انجام انداز سے مختلف نہ ہوتا۔ اس دور کا تاریخی جائزہ لینے کے بعد یہ اعتراف کرنا پڑتا ہے کہ داعیان اسلام اور حق پرست علماء کے لیے یہ دور بڑا ہی فتنہ پرور اور صبر آزمائنا۔ سید ابو الحسن علی ندویؒ کے بقول حضرت شیخ مجددؒ کے سامنے اصلاح احوال کے مکانہ طریقہ تھا، یہ تھے:

☆ ایک، شیخ مجدد ملک و قوم کو اس کے حال پر چھوڑ کر گوشہ نہیں ہو جاتے۔ طالبین حق کی تربیت کرتے اور ذکر و فکر کے اندر مشغول رہ کر خلق خدا کو روحانی فوائد پہنچاتے۔ اور اس عہد کے ہزاروں علماء مشائخ اس طرزِ عمل پر کار فرماتھے، ملک میں ہزاروں خانقاہیں، یہ خدمت خاموشی اور یکمیوئی سے انجام دے رہی تھیں۔ لیکن یہ چیز حضرت مجددؒ افたادگی افتاد طبع اور اس بلند منصب کے خلاف تھی جس سے اللہ تعالیٰ نے آپ کو سفر از فرما�ا تھا۔ آپؒ روایتی پیری مریدی کے قال نہ تھے اور سچی بات تو یہ ہے کہ حضرت مجددؒ کو عوام الناس میں جوزعت و فقار اور احترام حاصل تھا اگر آپؒ روایتی پیری مریدی پر اڑتا آتے تو بلا مبالغہ آپؒ کے ارد گرد مریدین کا جنم غیر صحیح ہو جاتا۔

☆ حضرت شیخ مجددؒ کے پاس دوسرا آپشن (Option) یہ تھا کہ بادشاہ وقت کی اسلام دشمنی، جس کے سیکٹروں دلائل موجود تھے، کے خلاف مسلح مجاز آرائی کرتے اور اپنے ہزاروں باش مریدوں کی قیادت فرماتے ہوئے سلطنت کے اندر انقلاب برپا کر دیتے۔ یہ ایک سیاسی ذہینت رکھنے والے کوتاہ نظر داعی یا قائد کا طرزِ عمل تو ہو سکتا ہے جو دعوت اور نصیحت پر مجاز آرائی کو ترجیح دیتا ہے اور اپنی بدلت پیری سے حکومت اور اہل اقتدار کو پناہ ریف اور مد مقابل بنالیتا ہے اور نتیجہ کے طور پر غلبہ دین کے امکانات کو محدود اور تنگ کر لیتا ہے، لیکن حضرت مجدد صاحبؒ جیسے دور انہیں اور داعیانہ مزاج رکھنے والے شخص کے لیے اس راہ کو اختیار کرنا ممکن نہ تھا جس میں قمی طور پر کامیابی کے امکان کے باصف غلق خدا کے لیے جانی نقصان اور ملک میں شدید انتشار کا انداز یہ تھا۔

☆ حضرت مجددؒ کے پاس تیسرا آپشن (Option) یہ تھا کہ آپؒ ارکان سلطنت اور امراء سے تعلقات استوار کرتے اور ان کی دینی حیثیت کو ابھارتے اور انھیں بادشاہ کو نیک مشورہ دینے پر آمادہ کرتے اور اس ذریعے سے بادشاہ کی رگہ اسلامیت کو بیدار کرنے کی کوشش کرتے اور خود ہر طرح کے جاہ و منصب سے کامل استغنا کا ثبوت دیتے کہ آپؒ کا کوئی شدید ترین مخالف بھی آپؒ پر جاہ طلبی اور حصول اقتدار کی تہمت نہ لگا سکتا۔ رسول اللہ صلی اللہ علیہ وسلم کی داعیانہ زندگی کو حرز جاں بنانے والا ایک سچا داعی و قمی کا مرانیوں کے بجائے مستقبل پر نظر رکھتا ہے اور مدعاوی ہدایت سے مایوس نہیں ہوتا، جیسا کہ رسول اللہ صلی اللہ علیہ وسلم نے معاهدہ حدیبیہ کے موقع پر ایسی شرائط صلح کو بھی قبول کر لیا جن سے ظاہر مسلمانوں کی کمزوری کا تاثر بڑا نہیاں ہوتا تھا، لیکن داعی اعظم صلی اللہ علیہ وسلم نے قمی پسپائی کو مستقبل کے دعویٰ امکانات کی بنا پر قبول فرمایا اور بالآخر آپؒ کی داعیانہ بصیرت کا ساری دنیا نے محلی آنکھوں سے مشاہدہ کیا کہ صرف دو سال کے قلیل عرصہ میں ۸ ہٹک

ہزاروں لوگ مسلمان ہو گئے۔ حضرت مجدد نے بھی مجاز آرائی کے بجائے سنت نبوی کی پیروی میں دعوت کے امکانات کو پیش نظر رکھا اور یہی تیسرا ست اختیار فرمایا۔ آپ نے کرتی اقتدار کی بجائے صاحبان اقتدار کو اپنی دعوت کا ہدف بنایا۔ درباری امراء میں کئی ایک آپ کے مرید تھے اور کئی ایک آپ سے محبت و عقیدت رکھتے تھے اور دین کی گہری حیثیت ان کے اندر موجود تھی۔ حضرت مجدد نے انہی درباری امراء سے مراست کا سلسلہ شروع کیا۔ آپ نے صفحہ قرطاس پر اپنا سینا پاک کر کے رکھ دیا۔ جس دلوزی، للہیت اور درود خلاص کے ساتھ یہ خطوط احاطہ تحریر میں لائے گئے ہیں، چار صد یوں کا طویل عرصہ گزر جانے کے بعد بھی ان کی قوت تاثیر میں کوئی کمی نہیں آئی۔ بجا طور پر دعوت کے منگاخ میدان میں ندم رکھنے والے الوالہ عزم داعیان اسلام کے لیے یہ خطوط نصاب کی حیثیت رکھتے ہیں۔ یہ خطوط شیخ مجدد کے زخمی دل کے سچے ترجمان اور ان کی لخت ہائے جگہ ہیں، جنہوں نے ہندوستان کی عظیم مغلیہ سلطنت میں عظیم الشان انقلاب برپا کر دیا۔<sup>(۶)</sup>

آپ کی دعوتی کوششوں کا نقطہ عروج جہانگیر کا دور ہے جب ۱۴۰۷ء میں آپ کے دائی پوری دنیا میں پھیل چکے تھے۔ آپ نے اپنے بہت سے خلاف کتبخانہ وہادیت کے لیے مختلف مقامات کی طرف روانہ فرمایا۔ ان میں سے ستر (۳۰) مولانا محمد قاسم کی قیادت میں ترکستان کی طرف روانہ کیے گئے۔ چالیس (۴۰) حضرات مولانا فراز حسین کی امارت میں عرب، یمن، شام اور روم کی طرف بھیجے گئے، وہ (۱۰) تربیت یافتہ حضرات مولانا محمد صادق کا بیان کے ماتحت کاشغر کی طرف اور تیس (۳۰) خلافاً مولانا شیخ احمد برکتی کی سرداری میں توران، بدخشاں اور خراسان کی طرف گئے۔ اور ان تمام حضرات کو اپنے مقامات پر زبردست کامیابیاں حاصل ہوئیں۔<sup>(۷)</sup> حضرت مجدد کے خلیفہ اجل حضرت خواجہ محمد موصوم اور سید آدم بنوری اور ان کے مخلص اور با عظمت خلافاً اور جانشینوں کی کوششیں بار آور ہوئیں اور رفتہ رفتہ ہندوستان بارہویں صدی ہجری میں پوری دنیا کے اسلام کا روحانی اور علمی مرکز بن گیا۔ مجددی خانقاہیں اور ان کے قائم کردہ مدارس سے ایک عالم نے فیض اٹھایا جس کا سلسلہ تا حال جاری ہے۔

### شیخ مجدد کے اسلوبِ دعوت کے نمایاں پہلو

☆ ایک مسلم ریاست میں دعوت دین کا محفوظ اور بہترین طریقہ کیا ہے؟ ایک دائی کا ہدف اقتدار ہے یا صاحب اقتدار؟ شیخ مجدد کی دعوتی زندگی کا یہ پہلو آج کے وارثان محراب و منبر، پیران طریقت اور داعیان اسلام کے خصوصی توجہ کا متنقاضی ہے، جو اقدار اور جاہ و منصب کے لیے ماہی بے آب کی طرح ترپتے ہیں۔ شیخ مجدد نے انقلاب کی بجائے اصلاح کا اسلوب اختیار فرمایا۔ ایک ایسے دور میں جب آپ ہر اعتبار سے درجہ کمال پر تھے، اور جہانگیر نے آپ کو قید کر لیا۔ اگر آپ چاہتے تو جہانگیر کا تختہ الٹ سکتے تھے، لیکن آپ نے اپنے صاحبزاداں اور مریدین کو صبر کی تلقین کی۔ اگرچہ اقتدار کے مصاحبین دائی کو اقتدار کے لیے خطرہ ثابت کرنے کی کوشش کرتے ہیں لیکن یہ سازش دائی کی بے لوثی سے بے نقاب ہو جاتی ہے اور اگر صاحب اقتدار میں فطری سلامتی کی معمولی رقم بھی ہو تو وہ بہت جلد ایک سچے دائی کے سامنے اپنی گردن کو جھکا دیتا ہے۔ رسول اللہ صلی اللہ علیہ وسلم کی دعوتی حکمت عملی میں یہ بات بڑی واضح تھی کہ آپ نے شہابان عالم کے نام دعوتی خطوط میں ان کو قبول اسلام کی صورت میں اقتدار کی سلامتی کی ضمانت مرحمت فرمائی۔ حضرت مجدد کی دعوتی زندگی میں بھی یہ پہلو کھر کر سامنے آتا ہے۔ آپ نے کرتی اقتدار کو اپنا ہدف بنانے کی بجائے صاحب اقتدار کی اصلاح کو اپنا مطمع نظر

بنایا۔ آخوند کار جہانگیلی کو اپنی غلطی کا احساس ہوا اور اس نے آپ گوپرے وقار کے ساتھ رہا کرنے کا حکم دیا اور بادشاہ جس شخص کو وہ اپنے سامنے جھکانا چاہتا تھا خود اس کے عقیدت مندوں میں شامل ہو گیا۔

عدم تشدد کے ذریعے اپنی بات منوانا دور حاضر کا ایک معروف فلسفہ ہے، اور امریکہ میں بارک حسین اور باما کی کامیابی کے پیچھے کالی نسل کے امریکیوں کی پیچاس سالہ عدم تشدد پر مبنی تحریک ہی کا فرماء ہے۔ عام طور پر مہماں گاندھی کو ”تحریک عدم تشدد“ کا بانی کہا جاتا ہے، لیکن شاید یہ کہنا مبالغہ نہ ہو کہ جس طرح حضرت مجددؒ ”دوقوئی نظریہ“ کا بانی کہا جاتا ہے اسی طرح آپؒ بجا طور پر ”تحریک عدم تشدد“ کے بھی بانی ہیں۔ آپؒ نے ریاست سے ٹکر لیے بغیر جس طرح اپنے مشن کی میکل فرمائی۔ یہ کیسے تسلیم کیا جاسکتا ہے کہ گاندھی جیسا قوم پر لیڈر جس کی بر صغیر کی تاریخ پر گہری نظر ہو اور جو اکبر کا قدر دن بھی ہو، وہ حضرت مجددؒ کی تحریک دعوت اور اس کے اثرات سے آگاہ ہو؟ معلوم یہ ہوتا ہے کہ گاندھی نے عدم تشدد کا سبق حضرت مجددؒ کی دعوئی تحریک ہی سے اخذ کیا ہے۔

☆ داعی اپنی دعوئی کوششوں کا ہدف ہر طبقے کو بناتا ہے، ہاتھم عام لوگ سوسائٹی کے سرکردہ افراد کو ہیشہ رول ماؤل (Role Model) کے طور پر دیکھتے ہیں، اس لیے داعی کو سوسائٹی کے مؤثر افراد پر خصوصی محنت کرنی چاہیے، رسول اللہ صلی اللہ علیہ وسلم نے حضرت عمرؓ کے اسلام کی جو خصوصی دعا فرمائی تو اس کا اصل منشاء بھی یہی تھا۔ حضرت مجددؒ کے اسلوب دعوت میں یہ چیز بڑی نمایاں ہے کہ آپؒ کے لکھنے کے دعوئی خطوط کی بڑی تعداد ہے جن میں آپؒ نے امر اور معاشرے کے سرکردہ افراد کو اپنا مخاطب بنایا ہے۔ اور ان کے سماجی اثر و سورخ کی آڑ میں اصلاح احوال کی کامیاب کوششیں کی ہیں۔ حضرت مجددؒ نے خان امراء کے دربار اور ارکین سلطنت کے نام دعوئی خطوط لکھنے ان میں خان اعظم، مرزاعہ زال الدین، خان جہان خاں لوہی، خان خانہ مرزاعہ عبد الرحیم، مرزاعہ دراب، قیچ خاں، اور سید فرید بخاری وغیرہ تھے۔ حضرت مجددؒ کے خطوط کی بڑی تعداد سید فرید بخاریؓ کے نام ہے، جو اکبری دور اور بعد ازاں جہانگیر کے دور میں خاص اثر و سورخ کے مالک تھے۔

☆ مجدد صاحب کے اسلوب دعوت کا ایک اور پہلو جو دعوئی تحریکیوں اور ان کے کارکنان کے لیے قابل غور ہے وہ یہ ہے کہ صرف وہی داعی اپنے مشن میں کامیاب ہوتا ہے جو اپنے دور کے سائل دعوت کو اپنے مشن کی کامیابی کے لیے احسن انداز میں استعمال کرتا ہے۔ حضرت مجددؒ نے ایک طرف اگر اپنے ذاتی کردار سے خلق خدا کو اپنی دعوت کی طرف متوجہ کیا ہے تو دوسری طرف آپؒ نے دعوئی خطوط کو اپنی بخش کے لیے ایک مؤثر ترین ذریعے کے طور پر اختیار فرمایا، گویا آپؒ نے اپنے دور کی ”میڈیاوار“ میں دعوئی خطوط کو تھیار کے طور پر استعمال کیا۔

حضرت مجددؒ کی دعوئی تحریک کے مطالعہ سے یہ واضح ہوتا ہے کہ صرف وہی داعی اپنے مشن میں کامیاب ہوتا جو اپنے دور کے مزاج، زبان اور محاورے سے اچھی طرح واقف ہو اور لوگوں کو اس اسلوب میں مخاطب کرے جو ان کے لیے اچھی نہ ہو۔ حضرت مجددؒ نے اس اسلوب کا خوب لحاظ کیا ہے، آپؒ کے دعوئی مکتوب فارسی اور عربی زبان کے خوبصورت نشرپارے ہیں، جو اس دور کی زندہ زبانیں تھیں، اور آپؒ نے لوگوں کو جس محاورے میں مخاطب کیا ہے، اس دور کی سائد رائج ال وقت ہیں تھا۔ دور حاضر میں داعیان اسلام کے لیے یہ اسلوب خاص طور پر قابل توجہ ہے جونہ صرف اپنے مخاطبین کی زبان اور محاورے سے ناواقف ہیں بلکہ اس فکر کی پس منظر سے بھی ناولد ہیں جس میں آج کی نئی نسل کی ڈھنی تکمیل ہو رہی ہے،

اور یہی چیزان کی دعوت کے غیر موثر ہونے کی سب سے بڑی وجہ ہے۔ دور حاضر میں وارثان محراب و منبر پر اصحاب کف کی مثال صادق آتی ہے، جن کی زبان اور سکلہ دونوں لوگوں کے لیے اجنبی تھے۔

☆ ایک داعی کو عام آدمی کی نسبت زیادہ بردبار اور متخل مزاج ہونا چاہیے۔ جس طرح فضلوں کے موسم ہوتے ہیں اسی طرح دلوں کے بھی موسم ہوتے ہیں جو بات ایک وقت میں کسی انسان یا سوسائٹی کے لیے اجنبی اور غیر مانوس ہوتی ہے کسی دوسرے وقت میں وہی چیزان کی نظر میں تریاق سے بڑھ کر ہوتی ہے اس لیے داعی کے لیے داعی کے نسب موقع کا انتظار کرنا بڑا ضروری ہے۔ اس پہلو سے شیخ مجدد کی دعوتی زندگی ہماری خصوصی وجہ کی مستحق ہے، آپ نے دعوت کے بیچ کی تحریک ریزی کے لیے بڑے تحل کے ساتھ مناسب اور موزوں وقت کا انتظار کیا، اگرچہ شیخ مجدد اپنی تجدیدی اور دعوتی کوششوں کا آغاز ۹۹۸ھ میں، اس وقت کرچکے تھے جب آپ عہد اکبری میں آگرہ تشریف لائے، اس دور میں ملا مہارک اور اس کے بیٹوں (ابوالفضل اور فیضی) کا طویل بولتہ تھا، تاہم وہ حضرت مجددؒ کے مقام و مرتبے سے پوری طرح آگاہ تھے۔<sup>(۸)</sup> بادشاہ اکبر کا انتقال ۱۰۱۲ھ میں ہوا، اس وقت حضرت مجددؒ کی عمر ۲۳ سال تھی اور درباری امر اسید صدر جہاں، خان خانا اور مرتضی خان وغیرہ کے ذریعے بادشاہ تک آپ کے نصیحت آمیز پیغامات پہنچ کچے تھے، تاہم آپ نے کسی جلد بازی کا مظاہرہ نہیں فرمایا اور دعوت و تبلیغ میں بڑی حکمت کے ساتھ تدریج کے اصول کو مُنظراً رکھتے ہوئے قدم بقدم آگے بڑھتے رہے، بالآخر حضرت مجددؒ کے زیر اثر امرا کا ایک ایسا مخصوص طلاقہ قائم ہو گیا، جنہوں نے یہ عہد کیا کہ مستقبل میں اسی شہزادے کی محیات کریں گے جو ملک میں اسلامی شریعت کی بحالی کا وعدہ کرے گا، چنانچہ جہانگیر نے یہ عہد کیا اور ان کی کوششوں سے وہ اکبر کا جانشین ہوا۔ حضرت مجددؒ کے زیر اثر امرا کی وجہ سے ہی شہزادہ خسرو بادشاہ نہ بن سکا۔ بعد کے دور میں دارالشکوہ اور اورگزیب عالمگیری بظاہر سیاسی کشمکش کو اسی تناظر میں دیکھا جانا چاہیے، یہ دراصل حضرت مجددؒ کی فکر کا فیصلہ کن کٹکڑا و تھا جس میں شیخ مجددؒ کی فکر کو کامیابی حاصل ہوئی۔ اکبری دور میں شیخ مجددؒ کی دعوتی حکمت عملی کو کمی عہد نبوت کے مشاہقرا دردیا جا سکتا ہے جب رسول اللہ صلی اللہ علیہ وسلم صبر و تحمل کے ساتھ دائرۃ الرحمٰن اور بعداز اہل شعب ابی طالب میں داعیان اسلام کی تربیت میں ہمہ تن مصروف تھے اور ان کو مختلف قبائل عرب کی طرف داعی اور بیانگران کرنے کی وجہ سے تھے، جن کی دعوتی کوششوں کے نتیجے میں عرب کا کوئی گھر انہا اسلام کی برکات سے محروم نہ رہا۔ شیخ مجددؒ اس حکمت عملی کے حقیقی اثرات اور ثمرات بھی بعد کے دور میں دیکھے جاسکتے ہیں۔

☆ حضرت شیخ مجدد کی دعوتی زندگی سے ایک اور اسلوب جو ہمارے سامنے آتا ہے وہ یہ ہے کہ کس طرح ایک داعی بدترین حالات میں بھی دستیاب موقع سے فائدہ اٹھاتا ہے اور دلوں کی زمین کو دعوت کے بیچ کی تحریک ریزی کے لیے ہموار کر لیتا ہے۔ بعض غلط فہمیوں کی بنا پر جب جہانگیر نے حضرت مجددؒ کو قید خانے میں ڈال دیا تو ایام اسیری میں حضرت مجددؒ نے حضرت یوسفؐ کی سنت کو اس طرح زندہ کیا کہ سینکڑوں قیدی آپؐ کی صحبت سے فیض یاب ہوئے اور ان میں سے بہتوں نے آپؐ کے ہاتھ پر اسلام قبول کیا۔ ڈاکٹر ڈیمیو۔ آر نلڈ اپنی کتاب (The preaching of Islam) میں لکھتے ہیں:

”شہنشاہ جہانگیر (۱۶۰۵-۱۶۲۸ء) کے عہد میں ایک سنی عالم شیخ احمد مجدد نامی تھے، جو شیعہ عقائد کی تردید میں خاص طور پر مشہور تھے، شیعوں کو اس وقت دربار میں جو سونح حاصل تھا، ان لوگوں نے کسی بہانہ سے انہیں قید کر دیا، دو برس وہ قید میں

رہے، اور اس مدت میں انہوں نے اپنے رفقاء زندگی میں سے سینکڑوں بست پرستوں کو حلقوں گوش بنالیا۔<sup>(۹)</sup>

انسائیکلوپیڈیا آف ریلیجن اینڈ ایتھیکس (Encyclopedia of religion and Ethics) میں ہے:

”ہندوستان میں ستر ہویں صدی عیسوی میں ایک عالم حن کا نام شیخ احمد مجدد ہے، جو ناحق قید کر دیے گئے تھے، ان کے متعلق روایت ہے کہ انہوں نے قید خانہ کے ساتھیوں میں سے کئی بست پرستوں کو مسلمان بنالیا۔“<sup>(۱۰)</sup>

قید سے رہائی کے بعد بھی آپ نے بڑی دنائی سے دعوت و تبلیغ کے موقع پیدا فرمائے۔ جہانگیر نے توڑک میں لکھا ہے کہ میں نے حضرت کو خلعت اور ہزار روپیہ خرچ عنایت کیا، اور ان کو جانے اور ساتھ رہنے کا اختیار دیا لیکن انہوں نے ہر کابی کوتری جھجڑی۔ حضرت مجدد نے دعوت و اصلاح کے لیے اس موقع کو غیبت جانا آپ اپنے صاحبزادگان کے نام مکتب میں لکھتے ہیں: اس عرصہ کی ایک ساعت کو دوسرا بھی ہفت سی ساعتوں سے بہتر تصور کرتا ہوں۔<sup>(۱۱)</sup> آپ شاہی لشکری کے ساتھ تقریباً ساڑھے تین سال تک رہے۔ آپ نے اپنی بے لوث دعوت سے شاہی دربار اور پوری لشکرگاہ کو خانقاہ میں تبدیل کر دیا۔ جہانگیر پرتوس کا اثر یہ ہوا کہ نور جہاں، جونہ صرف سلطنت کی ملکہ تھی بلکہ جہانگیر کے دل کی بھی ملکہ تھی، اپنی تمام تر کفر سامانیوں کے باوجود اسے شیعیت کی طرف مائل نہ کر سکی۔ جہانگیر کے اندر نئے دینی رجحان پیدا ہوئے، اس نے منہدم مساجد کی دوبارہ تعمیر، اور مفتوح علاقوں میں دینی مدارس کے قیام میں دلچسپی ظاہر کرنا شروع کی۔ ۱۰۳۱ء میں فتح کا گذرا کی فتح کے موقع پر اس نے جس طرح اپنی اسلامیت کا اظہار کیا اور وہاں شعاہزادہ اسلام کا اجر اکرایا۔ اس سے بھی جہانگیر کے اندر آنے والی مذہبی تبدیلی کا اندازہ کیا جاسکتا ہے۔<sup>(۱۲)</sup> مکتوبات کے مطالعہ سے معلوم ہوتا ہے کہ خود جہانگیر نے یہ چاہا کہ دربار میں ہر وقت چار ایسے علماء حاضر ہیں جو مسائل شرعیہ کی وضاحت کریں، اور ان سے رہنمائی حاصل کی جاتی رہے۔<sup>(۱۳)</sup> شاہی خاندان اور درباری امراء کے ساتھ حضرت مجدد الف ثانیؒ اور ان کے خاندان کے تعلقات اس قدر خوش گوار ہوئے کہ اس کے اثرات عالمگیری کی وفات تک واضح طور پر محسوس کیے جاسکتے ہیں۔ اور انگ عالمگیرؒ حضرت مجددؒ کے صاحبزادے خواجہ محمد معصومؒ بیعت واردات کا تعلق رکھتا تھا،<sup>(۱۴)</sup> بادشاہ نے متعدد بار حضرت مجددؒ کے صاحبزادے خواجہ محمد معصومؒ سے درخواست کی کہ وہ سفر و حضر میں ان کے ساتھ رہا کریں، لیکن انہوں نے منظور نہ کیا، اور اس کے بجائے اپنے فرزند گرامی خواجہ سیف الدین گودیلیؒ تھجھ دیا۔ مکتوبات مخصوصہ میں مکتوب نمبر ۲۲۱ اور مکتوب نمبر ۲۷۶ بادشاہ کے نام میں بھکرہ مکتوبات سیفیہ میں اٹھارہ مکتوب بادشاہ کے نام ہیں، جن سے بادشاہ کے مجددی خاندان سے قریبی تعلقات کا پتہ چلتا ہے۔

☆ اگر داعی مدعو کی زبان، ان کی ثقافت اور کلچر سے واقف ہو تو اس کے لیے دعوت کا کام آسان ہو جاتا ہے اور اگر داعی انہی میں سے ایک فرد ہو تو دعو کے لیے اجنبیت بالکل ختم ہو جاتی ہے۔ حضرت مجددؒ کو دعویٰ کو ششوں میں بھی یہ حکمت عملی بھی بڑی نہمایا ہے کہ آپ نے مختلف علاقوں کی طرف جو مبلغ اور دعاۃ روانہ فرمائے ان میں سے اکثر لوگ یا تو انہیں علاقوں سے تعلق رکھتے تھے یا پھر وہ ان علاقوں کی زبان اور لوگوں کے پس منظر سے پوری طرح واقف تھے جس کی وجہ سے ان کی کوششیں با آہ و ثابت ہوئیں۔ بہت سے علماء مشائخ جو اپنے اپنے علاقوں میں احترام کے حامل تھے آپ نے انہیں بیعت وخلافت کے بعد ان کے اپنے علاقوں کی طرف روانہ فرمایا، ان میں شاہ بدشاہ کے معتمد علیہ شیخ طاہر بدخشی، طالقان کے جید شیخ عبدالحق شادمانیؒ، مولانا صاحب کولاپیؒ، شیخ احمد برستیؒ، مولانا ناصر محمدؒ، اور مولانا یوسفؒ خاص طور پر قبل ذکر ہیں۔ آپ نے

ان میں سے اکثر حضرات کو خلافت و اجازت عطا فرمائے اپنے علاقوں اور مقامات کو واپس بھیج دیا، اسی طرح آپ نے پورے ہندوستان کے کونے کونے میں اپنے دائی روانہ فرمائے۔<sup>(۱۵)</sup>

المختصر حضرت مجدد الف ثانیؒ کی دعویٰ تحریک تاریخ اسلام کی ایک عظیم الشان تحریک تھی جس نے صرف ہندوستان بلکہ پورے عالم اسلام کو متاثر کیا۔ حضرت مجددؒ کی دعویٰ کوششوں کے نتیجے میں اکبر کے انتقال کے ساتھ ہی ”دینِ الہی“ بھی موت کی وادی میں داخل ہو گیا، بدعاں کا سیالا ب رک گیا، اور لوگوں کا رسالتِ محمدی کی ابتدی پر ایمانِ مستحکم ہوا۔ حضرت مجددؒ نے اسلام کی سر بلندی کے لیے ہر طرح کے مصائب و آلام کو برداشت کیا اور نبوی اسلوبِ دعوت کو اپنے عمل سے زندہ کیا۔

## حوالی و تعلیقات

- (۱) ”سنن ابو داؤد“، کتاب الملاحِم، باب ما یذکرن قرن المائی، ح: ۲۲۹۱؛
- (۲) اسی دیباچے میں ابوالفضل نے اکبر کے لیے اس طرح کے لقب وضع کیے ہیں، مثلاً: ”سلطان عادل و بربان کامل“، ”ولیل قاطع خدادانی و حجت و رحمت روحانی“، تفاسیر احقیقی و مجازی، پیشوائے خدا شناس و مقتنائے بدی اساساں، ”قبلہ خدا آگاہاں“، ”پردہ بر انداز اسرار غیبی و پچھہ گشائے صورت لا رسمی“، ”قاسم ارزاق بنیگان الہی“، ”ہادی عمل الاطلاق و مهدی استحقاق“۔ (دیباچہ ”مہابھارت“، محوالہ: ”تحریک نقطوی اور دینِ الہی“، پراس کے اثرات، ”ماہنامہ“ معارف، ”اعظم گڑھ“ اثاثیا، جلد: ۰۱، شمارہ: ۱، جولائی ۲۰۰۲ء)
- (۳) تفصیل کے لیے ملاحظہ ہو:

  - ”تحریک نقطوی اور دینِ الہی“، پراس کے اثرات، ”ماہنامہ“ معارف، ”اعظم گڑھ“ اثاثیا، جلد: ۰۱، شمارہ: ۱، جولائی ۲۰۰۲ء
  - (۴) ”مکتوبات امام ربانی“، جلد اول، ففتر سوم مکتوب نمبر: ۱۸۲، بنام خواجہ عبدالرحمن کابلی
  - (۵) پروفیسر خلیف احمد نظامی ”تاریخ مشائخ چشت“، صفحہ: ۳۸۷-۳۸۹
  - (۶) ”ماخوذات“ تاریخ دعوت و عزیمت (سید ابو الحسن علی ندوی)، مجلس نشریات اسلام، کراچی، جلد چہارم
  - (۷) خواجہ محمد احسان مجددی سر ہندی، ”روضۃ القیومیۃ“، ص: ۱۲۳-۱۲۴، (مکتبہ نبویہ، لاہور، ۲۰۰۲ء) مجلدات: ۰۱-۰۲
  - (۸) علام محمد ہاشم شمشی، ”زبدۃ الاقنامات“، ص: ۱۳۲، (مکتبہ نوار مدینہ، فور آباد، سیالکوٹ، ۰۷۱۴ھ)
  - (۹) ڈبلیو آر علیہ The preaching of Islam (جلد ۸، ص: ۲۷۸)
  - (۱۰) Encyclopedia of religion and Ethics (جلد ۸، ص: ۲۷۸)
  - (۱۱) ”مکتوبات امام ربانی“، مکتب نمبر: ۲۳۳ ففتر سوم
  - (۱۲) تفصیل کے لیے ملاحظہ ہو: توڑک جہانگیری، ص: ۳۲۰،
  - (۱۳) ”مکتوبات امام ربانی“، مکتب نمبر: ۵۳۵ بنام شیخ فرید بخاری، فتر اول، مکتب نمبر: ۱۹۷ بنام صدر جہاں فتر اول
  - (۱۴) مکتب سیفیہ، مکتب نمبر: ۸۳ بنام صوفی سعد اللہ افغانی
  - (۱۵) تفصیل کے لیے ملاحظہ ہو: ”روضۃ القیومیۃ“، ص: ۱۲۸-۱۲۹، ایضاً ”حضرات القدس“، ص: ۲۹۹-۳۲۸